

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ زکوٰۃ کا مال کفار و مشرکین کو دینا جائز ہے یا نہیں اور یہ بھی واضح ہو کہ یہاں آج کل بہت بڑی قحط سالی ہو رہی ہے اور نرخ غلہ کا گراں ہو گیا ہے مخلوق نہایت درجہ پر پریشان حال ہے اللہ تعالیٰ رحم فرمائے اور حضرت عمر رضی اللہ تعالیٰ عنہ کے زمانہ میں جو قحط سالی ہوئی تھی تو بہت المال میں سے کفار کو کچھ دیا گیا تھا یا کہ نہیں دینا تو جروا۔

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

زکوٰۃ کا مال کفار و مشرکین کو دینا جائز نہیں ہے حدیث معاذ رضی اللہ تعالیٰ عنہ میں ہے۔

"فأخبرهم أن الله افترض عليهم صدقة تؤخذ من أبقانهم وترد على فقراهم" [1]

اس حدیث کے تحت میں حافظ ابن حجر رحمۃ اللہ علیہ لکھتے ہیں

"وأن الرکاة لا یفرض علی الکافر لعود الضمیر فی فقراهم إلی المسلمین" [2]

ہاں صدقہ تطوع کفار و مشرکین کو دینا جائز ہے۔ ہدایہ میں ہے:

"ولما سئل عن یدفع الرکاة إلی ذمی استقل علیہ الصلوة والسلام لمعاذ رضی اللہ تعالیٰ عنہ: خذنا من أبقانهم ورددنا فی فقراهم قال یدفع إلیہ ما سوی ذلک من الصدقة) وقال الشافعی رحمہ اللہ: لا یدفع، وجروراً یہ عن ابی یوسف رحمہ اللہ اعتباراً بالرکاة، واما قوله علیہ الصلوة والسلام {تصدقوا علی أهل الأديان كما} وولول حدیث معاذ رضی اللہ عنہ لعلنا بالجواز فی الرکاة فتعنی" [3]

حافظ ابن حجر رحمۃ اللہ علیہ درایہ تخریج ہدایہ میں لکھتے ہیں:

حدیث:

"صدقوا علی أهل الأديان كما" ابن ابی شیبہ من رویہ سعید بن جبیر رفر، ((الصدقوا علی أهل دینهم)) فترت: (فمن علیک بدینهم) فقال: صدقوا علی أهل الأديان، ومن طریق محمد بن السنینة نحوه، ولابن زنجیر فی الأموال عن سعید بن المسیب: أن النبي علیکم تصدق علی أهل بیت من الیہود، وہذا مر اسئل یطہر بعضنا بعضا تعنی" [4]

(سید محمد نذیر حسین)

[1] - ان کو خبر دو کہ اللہ نے ان پر زکوٰۃ فرض کی ہے ان کے دولت مندوں سے لی جائے اور ان کے فقیریوں پر تقسیم کر دی جائے۔

[2] - زکوٰۃ نہیں دی جاسکتی کیونکہ ہم کی ضمیر مسلمانوں کی طرف لوٹتی ہے۔

[3] - ذلی کو معاذ کی حدیث کی وجہ سے زکوٰۃ نہیں دی جائے گی اور اس کے علاوہ دوسرے صدقات دینے جاسکتے ہیں امام شافعی اس کے بھی قابل نہیں ہیں ابویوسف کی ایک روایت بھی یہی ہے انھوں نے ان کو زکوٰۃ پر قیاس کیا ہے اور ہم کہتے ہیں کہ آنحضرت صلی اللہ علیہ وسلم نے فرمایا تمام اہل دین پر صدقہ کرو معاذ کی حدیث نہ ہوتی تو ہم فرض زکوٰۃ بھی کافر کو دینا جائز سمجھتے۔

[4] - سعید بن جبیر نے مرفوعاً حدیث روایت کی کہ آپ نے فرمایا دین والوں کے علاوہ اور کسی پر صدقہ نہ کیا کرو تو اللہ تعالیٰ نے یہ آیت نازل فرمائی تمہارے ذمے ان کی ہدایت نہیں ہے تو آپ نے فرمایا تمام ادیان والوں پر صدقہ کیا کرو۔ اور آپ صلی اللہ علیہ وسلم نے خود ایک یہودی گھرانے کو صدقہ دیا۔

حدا ما عنہ فی واللہ اعلم بالصواب

جلد: 2، كتاب الزكوة والصدقات : صفحه: 88

محدث فتوى

